

**Παρακλητικός Κανὼν**  
**εἰς τὸν Ἅγιον Δημήτριον τὸν Μυροβλύτην**  
*Γερασίμου Μοναχοῦ Μικραγιαννανίτου*

**ΙΕΡΕΥΣ**

Εὐλογητὸς ὁ Θεὸς ἡμῶν πάντοτε, νῦν  
καὶ ἀεὶ καὶ εἰς τοὺς αἰῶνας τῶν αἰώνων.

**ΑΝΑΓΝΩΣΤΗΣ**

Ἀμήν.

**Ψαλμὸς PMB' (142).**

Κύριε, εἰσάκουσον τῆς προσευχῆς μου,  
ἐνώτισαι τὴν δέησίν μου ἐν τῇ ἀληθείᾳ σου,  
εἰσάκουσόν μου ἐν τῇ δικαιοσύνῃ σου· καὶ  
μὴ εἰσέλθῃς εἰς κρίσιν μετὰ τοῦ δούλου σου,  
ὅτι οὐ δικαιωθήσεται ἐνώπιόν σου πᾶς ζῶν.  
Ὅτι κατεδίωξεν ὁ ἐχθρὸς τὴν ψυχὴν μου,  
ἐταπείνωσεν εἰς γῆν τὴν ζωὴν μου, ἐκάθισέ  
με ἐν σκοτεινοῖς ὡς νεκροὺς αἰῶνος· καὶ  
ἠκηδίασεν ἐπ' ἐμὲ τὸ πνεῦμά μου, ἐν ἐμοὶ  
ἐταράχθη ἡ καρδιά μου. Ἐμνήσθην ἡμερῶν  
ἀρχαίων, ἐμελέτησα ἐν πᾶσι τοῖς ἔργοις  
σου, ἐν ποιήμασι τῶν χειρῶν σου ἐμελέτων.  
Διεπέτασα πρὸς σὲ τὰς χεῖράς μου· ἡ ψυχὴ  
μου ὡς γῆ ἄνυδρος σοι. Ταχὺ εἰσάκουσόν  
μου, Κύριε, ἐξέλιπε τὸ πνεῦμά μου. Μὴ  
ἀποστρέψῃς τὸ πρόσωπόν σου ἀπ' ἐμοῦ,  
καὶ ὁμοιωθῆσομαι τοῖς καταβαίνουσιν  
εἰς λάκκον. Ἀκουστὸν ποίησόν μοι τὸ  
πρῶτ' ὅτι ἔλεός σου, ὅτι ἐπὶ σοὶ ἤλπισα.  
Γνώρισόν μοι, Κύριε, ὁδόν, ἐν ἣ πορεύσομαι,  
ὅτι πρὸς σὲ ἤρα τὴν ψυχὴν μου. Ἐξελοῦ  
με ἐκ τῶν ἐχθρῶν μου, Κύριε, ὅτι πρὸς  
σὲ κατέφυγον. Δίδαξόν με τοῦ ποιεῖν  
τὸ θέλημά σου, ὅτι σὺ εἶ ὁ Θεός μου. Τὸ  
πνεῦμά σου τὸ ἀγαθὸν ὁδηγήσει με ἐν γῇ  
εὐθείᾳ· ἔνεκεν τοῦ ὀνόματός σου, Κύριε,  
ζήσεις με, ἐν τῇ δικαιοσύνῃ σου ἐξάξεις ἐκ  
θλίψεως τὴν ψυχὴν μου· καὶ ἐν τῷ ἐλέει

σου ἐξολοθρεύσεις τοὺς ἐχθρούς μου καὶ  
ἀπολεῖς πάντας τοὺς θλίβοντας τὴν ψυχὴν  
μου, ὅτι ἐγὼ δούλός σου εἰμι.

*Καὶ εὐθὺς τό· Θεὸς Κύριος, ἐξ ἐκατέρων τῶν  
Χορῶν, ὡς ἐξῆς·*

**ΧΟΡΟΣ**

**Ἦχος δ'.**

Θεὸς Κύριος καὶ ἐπέφανεν ἡμῖν.  
Εὐλογημένος ὁ ἐρχόμενος ἐν ὀνόματι  
Κυρίου.

**Στίχ. α'.** Ἐξομολογεῖσθε τῷ Κυρίῳ καὶ  
ἐπικαλεῖσθε τὸ ὄνομα τὸ ἅγιον αὐτοῦ.

*ἢ· Ἐξομολογεῖσθε τῷ Κυρίῳ, ὅτι ἀγαθός,  
ὅτι εἰς τὸν αἰῶνα τὸ ἔλεος αὐτοῦ.*

**Στίχ. β'.** Πάντα τὰ ἔθνη ἐκύκλωσάν με,  
καὶ τῷ ὀνόματι Κυρίου ἡμνᾶμην αὐτοῦς.

**Στίχ. γ'.** Παρὰ Κυρίου ἐγένετο αὕτη καὶ  
ἔστι θαυμαστὴ ἐν ὀφθαλμοῖς ἡμῶν.

**Τροπάρια.**

**Ἦχος δ'.** Ὁ ὑψωθείς ἐν τῷ Σταυρῷ.

Ὡς τοῦ Σωτῆρος εὐκλεῆς Ἀθλοφόρος,  
καὶ εὐσεβούντων βοηθὸς καὶ προστάτης,  
Μεγαλομάρτυς Ἅγιε Δημήτριε, λύτρωσαι  
τὴν πόλιν σου, συμφορῶν καὶ κινδύνων,  
δίδου δὲ τοῖς σπεύδουσι, τῇ πανσέπτῳ σορῶ  
σου, ἀμαρτημάτων λύσιν καὶ παθῶν, ταῖς  
πρὸς Θεόν, εὐπροσδέκτοις πρεσβείαις σου.

Δόξα. **Τὸ αὐτό.**

Καὶ νῦν. **Ὅμοιον.**

Οὐ σιωπήσωμέν ποτε, Θεοτόκε, τὰς  
δυναστείας σου λαλεῖν οἱ ἀνάξιοι· εἰμὴ  
γὰρ σὺ προΐστασο πρεσβεύουσα, τίς ἡμᾶς  
ἐρρύσατο ἐκ τοσούτων κινδύνων; Τίς δὲ  
διεφύλαξεν ἕως νῦν ἐλευθέρους; Οὐκ  
ἀποστῶμεν, Δέσποινα, ἐκ σοῦ· σοὺς γὰρ  
δούλους σώζεις ἀεὶ, ἐκ παντοίων δεινῶν.

## ΑΝΑΓΝΩΣΤΗΣ

## Ψαλμὸς Ν' (50).

Ἐλέησόν με, ὁ Θεός, κατὰ τὸ μέγα ἔλεός σου, καὶ κατὰ τὸ πλῆθος τῶν οἰκτιρμῶν σου ἐξάλειψον τὸ ἀνόμημά μου. Ἐπὶ πλεῖον πλύνόν με ἀπὸ τῆς ἀνομίας μου, καὶ ἀπὸ τῆς ἁμαρτίας μου καθάρισόν με. Ὅτι τὴν ἀνομίαν μου ἐγὼ γινώσκω, καὶ ἡ ἁμαρτία μου ἐνώπιόν μου ἐστὶ διὰ παντός. Σοὶ μόνῳ ἤμαρτον καὶ τὸ πονηρὸν ἐνώπιόν σου ἐποίησα, ὅπως ἂν δικαιωθῆς ἐν τοῖς λόγοις σου, καὶ νικήσης ἐν τῷ κρίνεσθαί σε. Ἴδου γὰρ ἐν ἀνομίαις συνελήφθην, καὶ ἐν ἁμαρτίαις ἐκίσσησέ με ἡ μήτηρ μου. Ἴδου γὰρ ἀλήθειαν ἠγάπησας, τὰ ἄδηλα καὶ τὰ κρύφια τῆς σοφίας σου ἐδήλωσάς μοι. Ραντιεῖς με ὕσσωψ, καὶ καθαρισθήσομαι, πλυνεῖς με, καὶ ὑπὲρ χιόνα λευκανθήσομαι. Ἀκουτιεῖς μοι ἀγαλλίασιν καὶ εὐφροσύνην· ἀγαλλιάσονται ὅστέα τεταπεινωμένα. Ἀπόστρεψον τὸ πρόσωπόν σου ἀπὸ τῶν ἁμαρτιῶν μου καὶ πάσας τὰς ἀνομίας μου ἐξάλειψον. Καρδίαν καθαρὰν κτίσον ἐν ἐμοί, ὁ Θεός, καὶ πνεῦμα εὐθὲς ἐγκαίνισον ἐν τοῖς ἐγκάτοις μου. Μὴ ἀπορρίψης με ἀπὸ τοῦ προσώπου σου καὶ το Πνεῦμά σου τὸ ἅγιον μὴ ἀντανέλης ἀπ' ἐμοῦ. Ἀπόδος μοι τὴν ἀγαλλίασιν τοῦ σωτηρίου σου καὶ πνεύματι ἡγεμονικῶ στήριζόν με. Διδάξω ἀνόμους τὰς ὁδοὺς σου, καὶ ἀσεβεῖς ἐπὶ σὲ ἐπιστρέψουσι. Ρῦσαί με ἐξ αἰμάτων, ὁ Θεός, ὁ Θεός τῆς σωτηρίας μου· ἀγαλλιάσεται ἡ γλῶσσά μου τὴν δικαιοσύνην σου. Κύριε, τὰ χεῖλη μου ἀνοίξεις, καὶ τὸ στόμα μου ἀναγγελεῖ τὴν αἴνεσίν σου. Ὅτι εἰ ἠθέλησας θυσίαν, ἔδωκα ἄν· ὀλοκαυτώματα οὐκ εὐδοκήσεις. Θυσία τῷ Θεῷ πνεῦμα συντετριμμένον, καρδίαν

συντετριμμένην καὶ τεταπεινωμένην ὁ Θεός οὐκ ἐξουδενώσει. Ἀγάθυνον, Κύριε, ἐν τῇ εὐδοκίᾳ σου τὴν Σιών, καὶ οἰκοδομηθήτω τὰ τεῖχη Ἱερουσαλήμ. Τότε εὐδοκήσεις θυσίαν δικαιοσύνης, ἀναφορὰν καὶ ὀλοκαυτώματα. Τότε ἀνοίσουσιν ἐπὶ τὸ θυσιαστήριόν σου μόσχους.

## Ὁ Κανὼν.

## ΧΟΡΟΣ

**Ὡδὴ α'.** Ἦχος πλ. δ'. *Υγρὰν διοδεύσας.*

*Ἄγιε τοῦ Θεοῦ, πρέσβευε ὑπὲρ ἡμῶν.*

Ἰσχυὶ ἀθλήσας τῇ θεϊκῇ, Δημήτριε Μάρτυς, ἰσχὺν δίδου κατὰ παθῶν, τῇ σῇ ἀντιλήψει Ἀθλοφόρε, τοῖς τῇ θερμῇ προσίουσι πρεσβείᾳ σου.

*Ἄγιε τοῦ Θεοῦ, πρέσβευε ὑπὲρ ἡμῶν.*

Θαυμάτων παράδοξα ἐνεργῶν, λυτροῦσαι κινδύνων, καὶ παντοίων ἐπιφορῶν, Δημήτριε Μάρτυς τοῦ Κυρίου, τοὺς προσίοντας πιστῶς τῇ πρεσβείᾳ σου.

*Δόξα Πατρὶ καὶ Υἱῷ καὶ Ἁγίῳ Πνεύματι.*

Ἰλέωσαι Μάρτυς ὡς συμπαθής, Χριστὸν τὸν Σωτήρα, ὡς ἂν εὐρωμεν ἰλασμόν, καὶ λύσιν παθῶν τε καὶ πταισμάτων, οἱ σὲ προστάτην πλουτοῦντες Δημήτριε.

*Καὶ νῦν καὶ αἰεὶ, καὶ εἰς τοὺς αἰῶνας τῶν αἰώνων. Ἀμήν.*

Μαρία Παρθένε ἡ ἐν σαρκί, Θεὸν τετοκυία, τῆς σαρκὸς μου τὰς χαλεπὰς, ἴασαι ὀδύνας καὶ ψυχῆς μου, τὴν σκοτομήνην φωτὶ σου διάλυσον.

**Ὡδὴ γ'.** *Οὐρανίας ἀψίδος.*

*Ἄγιε τοῦ Θεοῦ, πρέσβευε ὑπὲρ ἡμῶν.*

Ὑπὲρ πάντων δυσώπει, τὸν εὐμενῇ Κύριον, πάσης ἐκλυτροῦσθαι ἀνάγκης,

καὶ περιστάσεως, Μάρτυς Δημήτριε, τοὺς ἀκλινεῖ διανοίᾳ τῷ ναῷ σου σπεύδοντας, καὶ σὲ γεραίροντας.

Ἄγιε τοῦ Θεοῦ, πρέσβευε ὑπὲρ ἡμῶν.

Ῥῶσιν δίδου σωμάτων, καὶ τῶν ψυχῶν ἴασιν, καὶ πολυειδῶν συμπτώματων, τὴν ἀπολύτρωσιν, Μάρτυς Δημήτριε, ταῖς πρὸς Χριστὸν ἱκεσίαις, τοῖς θερμῶς προστρέχουσι τῇ προστάσι σου.

Δόξα Πατρὶ καὶ Υἱῷ καὶ Ἁγίῳ Πνεύματι.

Οἱ τῷ θεῷ ναῷ σου, μετὰ σπουδῆς σπεύδοντες, πάσης λυτρωθείμεν βλάβης, τοῦ πολεμήτορος, Μάρτυς Δημήτριε, καὶ θεϊκῆς εὐσπλαχνίας, τύχοιμεν πρεσβείας σου, ἀξιοθαύμαστε.

Καὶ νῦν καὶ ἀεὶ, καὶ εἰς τοὺς αἰῶνας τῶν αἰώνων. Ἀμήν.

Χορηγὸν τοῦ ἐλέους, καὶ οἰκτιρμῶν πέλαγος, τὸν Δημιουργὸν τῶν ἀπάντων, Παρθένε τέξασα, δι' ἀγαθότητα, ἡμᾶς οἰκτείρησον πάντας, τοὺς τὸν ἀνερμήνευτον, ὑμνοῦντας τόκον σου.

Διάσωσον Μεγαλομάρτυς Δημήτριε σαῖς πρεσβείαις, πάσης βλάβης καὶ θλιβερῶν περιστάσεων, τοὺς σέ μεσίτην πρὸν Κύριον κεκτημένους.

Ἐπίβλεψον, ἐν εὐμενείᾳ, πανύμνητε Θεοτόκε, ἐπὶ τὴν ἐμὴν χαλεπὴν τοῦ σώματος κάκωσιν, καὶ ἴασαι τῆς ψυχῆς μου τὸ ἄλγος.

## ΙΕΡΕΥΣ

Ἐλέησον ἡμᾶς ὁ Θεὸς κατὰ τὸ μέγα ἔλεός Σου, δεόμεθά Σου, ἐπάκουσον καὶ ἐλέησον.

(Κύριε, ἐλέησον. Κύριε, ἐλέησον. Κύριε, ἐλέησον.)

Ἔτι δεόμεθα ὑπὲρ τῶν εὐσεβῶν καὶ ὀρθοδόξων χριστιανῶν.

(Κύριε, ἐλέησον. Κύριε, ἐλέησον. Κύριε, ἐλέησον.)

Ἔτι δεόμεθα ὑπὲρ τοῦ (ἀρχιερατικοῦ βαθμοῦ) ἡμῶν (τοῦ δεῖνος).

(Κύριε, ἐλέησον. Κύριε, ἐλέησον. Κύριε, ἐλέησον.)

Ἔτι δεόμεθα ὑπὲρ ἐλέους, ζωῆς, εἰρήνης, υγείας, σωτηρίας, ἐπισκέψεως, συγχωρήσεως καὶ ἀφέσεως τῶν ἁμαρτιῶν τῶν δούλων τοῦ Θεοῦ, πάντων τῶν εὐσεβῶν καὶ ὀρθοδόξων χριστιανῶν, τῶν κατοικούντων καὶ παρεπιδημούντων ἐν τῇ (πόλει, κώμῃ), ταύτῃ, τῶν ἐνοριτῶν, ἐπιτρόπων, συνδρομητῶν καὶ ἀφιερωτῶν τοῦ ἁγίου ναοῦ τούτου.

(Κύριε, ἐλέησον. Κύριε, ἐλέησον. Κύριε, ἐλέησον.)

Ἔτι δεόμεθα ὑπὲρ τῶν δούλων τοῦ Θεοῦ (καὶ μνημονεύει ὀνομαστὶ τῶν δι' οὓς ἡ παράκλησις τελεῖται).

(Κύριε, ἐλέησον. Κύριε, ἐλέησον. Κύριε, ἐλέησον.)

Ἔτι δεόμεθα ὑπὲρ τῶν καρποφορούντων καὶ καλλιεργούντων ἐν τῷ ἁγίῳ καὶ πανσέπτῳ ναῷ τούτῳ, κοπιώντων, ψαλλόντων καὶ ὑπὲρ τοῦ περιεστῶτος λαοῦ, τοῦ ἀπεκδεχομένου τὸ παρὰ Σοῦ μέγα καὶ πλούσιον ἔλεος.

(Κύριε, ἐλέησον. Κύριε, ἐλέησον. Κύριε, ἐλέησον.)

## ΙΕΡΕΥΣ

Ὅτι ἐλεήμων καὶ φιλόανθρωπος Θεὸς ὑπάρχεις, καὶ σοὶ τὴν δόξαν ἀναπέμπομεν, τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

## ΧΟΡΟΣ

### Κάθισμα.

#### Ἦχος β'. Τὰ ἄνω ζητῶν.

Προστάτης θερμός, Θεσσαλονίκης  
πέφνηνας, ἐκ πάσης ὀργῆς, καὶ θλίψεως  
ῥυόμενος, Δημήτριε πανεύφημε,  
τοὺς θερμῶς ἐκβοῶντας ἐκ πίστεως·  
Ἐπερχομένων ἡμᾶς συμφορῶν, ἀτρώτους  
διάσωζε δεόμεθα.

#### ᾠδὴ δ'. Εἰσακήκοα Κύριε.

Ἄγιε τοῦ Θεοῦ, πρέσβευε ὑπὲρ ἡμῶν.

Ἐπιφάνηθι Ἄγιε, ἀοράτως ταύτη τῇ  
κληρουχίᾳ σου, καὶ τὴν λύπην διασκέδασον,  
τὴν νῦν κατασχοῦσαν τὰς ψυχὰς ἡμῶν.

Ἄγιε τοῦ Θεοῦ, πρέσβευε ὑπὲρ ἡμῶν.

Ὑπερήφανον δράκοντα, καθ' ἡμῶν τὰ  
χείρονα τεκταινόμενον, κατασύντριψον  
Δημήτριε, τῇ κραταιοτάτῃ προστασίᾳ σου.

Δόξα Πατρὶ καὶ Υἱῷ καὶ Ἁγίῳ Πνεύματι.

Μὴ ἐλλείπης λυτρούμενος πάσης  
δυσχερείας ταύτην τὴν πόλιν σου, ὡς  
ἐρρύσω ταύτην Ἄγιε, ἀπειλῆς σεισμοῦ καὶ  
ὀλεθροῦσεως.

Καὶ νῦν καὶ ἀεὶ, καὶ εἰς τοὺς αἰῶνας τῶν  
αἰώνων. Ἀμήν.

Ὡς τεκοῦσα ἐν σώματι, τὸν Δημιουργὸν  
Παρθένε τῆς κτίσεως, καθικέτευε δεόμεθα,  
πάσης ἡμᾶς ῥύεσθαι κακώσεως.

#### ᾠδὴ ε'. Φώτισον ἡμᾶς.

Ἄγιε τοῦ Θεοῦ, πρέσβευε ὑπὲρ ἡμῶν.

Νόσων καὶ παθῶν, ἀπολύτρωσαι  
Δημήτριε, τοὺς προσπίπτοντας τῇ θείᾳ  
σου σοφῇ, ἐξ ἧς ρέει Παρακλήτου χάρις  
ἄφθοнос.

Ἄγιε τοῦ Θεοῦ, πρέσβευε ὑπὲρ ἡμῶν.

Ἦθλησας στερεῶς, καὶ ἡγίαςας τὴν  
πόλιν σου, ταῖς τοῦ αἵματος καὶ μύρου  
προχοαῖς, ἦν καὶ νῦν ἐκ πάσης ῥού Μάρτυς  
θλίψεως.

Δόξα Πατρὶ καὶ Υἱῷ καὶ Ἁγίῳ Πνεύματι.

Μέγαν ἀρωγόν, καὶ προστάτην  
συμπαθέστατον, κεκτημένοι σὲ οἱ  
Θεσσαλονικεῖς, κατὰ χρέος σὲ γεραίρουσι  
Δημήτριε.

Καὶ νῦν καὶ ἀεὶ, καὶ εἰς τοὺς αἰῶνας τῶν  
αἰώνων. Ἀμήν.

Ἄλυτον ἡμῶν, τὴν ζωὴν Παρθένε  
τήρησον, καὶ ἐκ πάσης ἀθυμίας τοῦ ἐχθροῦ,  
τὰς ψυχὰς ἡμῶν ἀπάλλαξον δεόμεθα.

#### ᾠδὴ ζ'. Τὴν δέησιν ἐκχεῶ.

Ἄγιε τοῦ Θεοῦ, πρέσβευε ὑπὲρ ἡμῶν.

Σορός σου, Μεγαλομάρτυς ἡ θεία,  
ὥσπερ ἄλλο ἱλαστήριον θεῖον, Θεσσαλονίκη  
τῇ πόλει σου ὥφθη, ἀγιασμόν καὶ παθῶν  
ἀπολύτρωσιν, καὶ ἱασμόν ἀμαρτιῶν, τοῖς  
πιστοῖς χορηγοῦσα Δημήτριε.

Ἄγιε τοῦ Θεοῦ, πρέσβευε ὑπὲρ ἡμῶν.

Σκανδάλων, καὶ νοσημάτων καὶ πόνων,  
καὶ σεισμοῦ τῆς ὀλεθρίου μανίας, ταῖς  
πρὸς Χριστὸν ἱκεσίαις σου Μάρτυς, τὴν  
κληρουχίαν σου ἄτρωτον φύλαττε, ὅτι  
τῇ σῇ διὰ παντός, προστασία προστρέχει  
Δημήτριε.

Δόξα Πατρὶ καὶ Υἱῷ καὶ Ἁγίῳ Πνεύματι.

Κινδύνου, ὡς ἐλυτρώσω παμμακάρο,  
ἐκ σεισμοῦ τοῦ βαρυτάτου λιταῖς σου,  
Θεσσαλονίκη τὴν πόλιν σου Μάρτυς,  
οὕτως αὐτὴν ἀεὶ ἄτρωτον φύλαττε,

ἐπερχομένων συμφορῶν, παρησίαν  
πλουτῶν πρὸς τὸν Κύριον.

Καὶ νῦν καὶ αἰεὶ, καὶ εἰς τοὺς αἰῶνας τῶν  
αἰώνων. Ἀμήν.

Ἐτέχθη, ἐκ τῶν ἀγνῶν σου αἱμάτων, ὁ  
τὸ εἶναι δεδωκὼς πᾶσι Κόρη, ἐκ τῆς φθορᾶς  
ἐξαιρούμενος πάντας, τοὺς προσκυνοῦντας  
τὸ μέγα μυστήριον, τοῦ τοκετοῦ σου τοῦ  
φρικτοῦ, Θεοτόκε Παρθένε Πανύμνητε.

Διάσωσον Μεγαλομάρτυς Δημήτριε  
σαῖς πρεσβείαις, πάσης βλάβης καὶ  
θλιβερῶν περιστάσεων, τοὺς σέ μεσίτην  
πρὸν Κύριον κεκτημένους.

Ἀχραντε, ἡ διὰ λόγου τὸν Λόγον  
ἀνερμηνεύτως, ἐπ' ἐσχάτων τῶν ἡμερῶν  
τεκοῦσα, δυσώπησον, ὡς ἔχουσα μητρικὴν  
παρησίαν.

### ΙΕΡΕΥΣ

Σῶσον ὁ Θεὸς τὸν λαόν σου καὶ  
εὐλόγησον τὴν κληρονομίαν σου· ἐπίσκεψαι  
τὸν κόσμον σου ἐν ἐλέει καὶ οἰκτιρμοῖς·  
ὑψῶσον κέρας Χριστιανῶν ὀρθοδόξων  
καὶ κατάπεμψον ἐφ' ἡμᾶς τὰ ἐλέη σου τὰ  
πλούσια· πρεσβείαις τῆς παναχράντου  
Δεσποίνης ἡμῶν Θεοτόκου καὶ ἀειπαρθένου  
Μαρίας, δυνάμει τοῦ τιμίου καὶ ζωοποιοῦ  
Σταυροῦ, προστασίαις τῶν τιμίων  
ἐπουρανίων Δυνάμεων ἀσωμάτων,  
ἱκεσίαις τοῦ τιμίου ἐνδόξου Προφήτου  
Προδρόμου καὶ Βαπτιστοῦ Ἰωάννου,  
τῶν ἀγίων ἐνδόξων καὶ πανευφήμων  
Ἀποστόλων, τῶν ἐν ἀγίοις Πατέρων ἡμῶν  
μεγάλων Ἱεραρχῶν καὶ οἰκουμενικῶν  
Διδασκάλων, Βασιλείου τοῦ Μεγάλου,  
Γρηγορίου τοῦ Θεολόγου καὶ Ἰωάννου  
τοῦ Χρυσοστόμου, Ἀθανασίου, Κυρίλλου  
καὶ Ἰωάννου τοῦ Ἐλεήμονος Πατριαρχῶν  
Ἀλεξανδρίας· Νικολάου τοῦ ἐν Μύροις,  
Σπυρίδωνος Τριμυθούντος καὶ Νεκταρίου

Πενταπόλεως τῶν θαυματουργῶν· τῶν  
ἀγίων ἐνδόξων Μεγαλομαρτύρων Γεωργίου  
τοῦ Τροπαιοφόρου, Θεοδώρου τοῦ Τήρωνος,  
Θεοδώρου τοῦ Στρατηλάτου, Μηνᾶ  
τοῦ θαυματουργοῦ· τῶν Ἱερομαρτύρων  
Χαραλάμπους καὶ Ἐλευθερίου, τῆς  
ἀγίας ἐνδόξου Μεγαλομάρτυρος καὶ  
πανευφήμου Εὐφημίας· τῶν ἀγίων ἐνδόξων  
Μαρτύρων Θέκλας, Βαρβάρας, Ἀναστασίας,  
Αἰκατερίνης, Κυριακῆς, Φωτεινῆς, Μαρίνης,  
Παρασκευῆς καὶ Εἰρήνης· τῶν ὁσίων  
καὶ Θεοφόρων Πατέρων ἡμῶν· (τοῦ  
Ἀγίου τοῦ Ναοῦ)· τῶν ἀγίων καὶ δικαίων  
Θεοπατόρων Ἰωακείμ καὶ Ἄννης· τοῦ Ἀγίου  
ἐνδόξου Μεγαλομάρτυρος Δημητρίου  
τοῦ Μυροβλύτου, καὶ πάντων σου τῶν  
Ἀγίων. Ἰκετεύομέν σε, μόνε πολυέλεε Κύριε,  
ἐπάκουσον ἡμῶν τῶν ἀμαρτωλῶν δεομένων  
σου καὶ ἐλέησον ἡμᾶς.

### ΧΟΡΟΣ

Κύριε, ἐλέησον. (ιβ')

### ΙΕΡΕΥΣ

Ἐλέει καὶ οἰκτιρμοῖς καὶ φιλανθρωπία  
τοῦ μονογενοῦς σου Υἱοῦ, μεθ' οὗ εὐλογητὸς  
εἰ, σὺν τῷ παναγίῳ καὶ ἀγαθῷ καὶ ζωοποιῷ  
σου Πνεύματι, νῦν καὶ αἰεὶ καὶ εἰς τοὺς  
αἰῶνας τῶν αἰώνων.

(Ἀμήν.)

### ΧΟΡΟΣ

**Κοντάκιον. Ἦχος β'.**

Πάλαι μὲν μύρον εὐῶδες ἀνέβλυzen, ἡ  
σὴ σορὸς ἡ ἀγία Δημήτριε· νῦν δὲ παρέχει  
τὴν χάριν τοῦ Πνεύματος, τοῦ ἐν αὐτῇ  
ἐνοικοῦντος μακάριε, τοῖς πίστει καὶ πόθῳ  
προστρέχουσι.

**Προκείμενον.**

Δίκαιος ὡς φοῖνιξ ἀνθήσει, ὥσει ἡ  
κέδρος ἡ ἐν τῷ Λιβάνῳ πληθυνθήσεται. (δίζ)



**Στίχ.** Θαυμαστός ὁ Θεὸς ἐν τοῖς ἁγίοις αὐτοῦ.

Δίκαιος ὡς φοῖνιξ ἀνθήσει, ὥσει ἡ κέδρος ἡ ἐν τῷ Λιβάνῳ πληθυνθήσεται.

**ΙΕΡΕΥΣ**

Καὶ ὑπὲρ τοῦ καταξιωθῆναι ἡμᾶς τῆς ἀκροάσεως τοῦ ἁγίου Εὐαγγελίου, Κύριον τὸν Θεὸν ἡμῶν ἱκετεύωμεν.

(Κύριε, ἐλέησον. Κύριε, ἐλέησον. Κύριε, ἐλέησον.)

**ΙΕΡΕΥΣ**

Σοφία. Ὁρθοί. Ἀκούσωμεν τοῦ ἁγίου Εὐαγγελίου.

**ΙΕΡΕΥΣ**

Εὐαγγέλιον.

(Καὶ τῷ πνεύματί σου.)

**ΙΕΡΕΥΣ**

Ἐκ τοῦ κατὰ Λουκᾶν ἁγίου Εὐαγγελίου τὸ ἀνάγνωσμα.

**ΙΕΡΕΥΣ**

Πρόσχωμεν.

(Δόξα σοι, Κύριε, δόξα σοι.)

**ΙΕΡΕΥΣ**

(κα' 12 - 19)

Εἶπεν ὁ Κύριος τοῖς ἐαυτοῦ Μαθηταῖς· Προσέχετε ἀπὸ τῶν ἀνθρώπων· ἐπιβαλοῦσιν γὰρ ἐφ' ὑμᾶς τὰς χεῖρας αὐτῶν καὶ διώξουσιν, παραδιδόντες εἰς συναγωγὰς καὶ φυλακάς, ἀγομένους ἐπὶ βασιλεῖς καὶ ἡγεμόνας ἕνεκεν τοῦ ὀνόματός μου· ἀποβήσεται δὲ ὑμῖν εἰς μαρτύριον. θέτε οὖν εἰς τὰς καρδίας ὑμῶν μὴ προμελετᾶν ἀπολογηθῆναι· ἐγὼ γὰρ δώσω ὑμῖν στόμα καὶ σοφίαν, ἣ οὐ δυνήσονται ἀντειπεῖν οὐδὲ ἀντιστῆναι πάντες οἱ ἀντικείμενοι ὑμῖν. παραδοθήσεσθε δὲ καὶ ὑπὸ γονέων

καὶ συγγενῶν καὶ φίλων καὶ ἀδελφῶν, καὶ θανατώσουσιν ἐξ ὑμῶν, καὶ ἔσεσθε μισούμενοι ὑπὸ πάντων διὰ τὸ ὄνομά μου· καὶ θριξέτε ἐκ τῆς κεφαλῆς ὑμῶν οὐ μὴ ἀπόληται· ἐν τῇ ὑπομονῇ ὑμῶν κτήσασθε τὰς ψυχὰς ὑμῶν.

(Δόξα σοι, Κύριε, δόξα σοι.)

**ΧΟΡΟΣ**

Δόξα. **Ἦχος β'.**

Ταῖς τοῦ Ἀθλοφόρου πρεσβείαις, Ἐλεῆμον, ἐξάλειψον τὰ πλήθη τῶν ἐμῶν ἐγκλημάτων.

Καὶ νῦν.

Ταῖς τῆς Θεοτόκου πρεσβείαις, Ἐλεῆμον, ἐξάλειψον τὰ πλήθη τῶν ἐμῶν ἐγκλημάτων.

**Ἦχος πλ. β'. Ὁλην ἀποθέμενοι.**

**Στίχ.** Ἐλέησόν με, ὁ Θεός, κατὰ τὸ μέγα ἔλεός σου καὶ κατὰ τὸ πλῆθος τῶν οἰκτιρμῶν σου ἐξάλειψον τὸ ἀνόμημά μου.

Ὅλη μετὰ πίστεως, τῇ σῇ θερμῇ προστασίᾳ, Ἄγιε Δημήτριε, σπεύδουσα ἡ πόλις σου ἀνακράζει σοι. Ὡς ποτε ἔσωσας, καὶ πολλάκις Μάρτυς, χαλεπῶν με περιστάσεων, οὕτω διάσωσε, καὶ ἐπερχομένων κακώσεων, λαόν σου τὸν θεόφρονα, τὸν εἰλικρινῶς πεποιθότα σοι, πταισμάτων τὴν λύσιν, αἰτούμενος ἡμῖν παρὰ Χριστοῦ, καὶ νοσημάτων τὴν ἴασιν, καὶ παθῶν ἐκλύτρωσιν.

**ΙΕΡΕΥΣ**

Σῶσον ὁ Θεὸς τὸν λαόν σου καὶ εὐλόγησον τὴν κληρονομίαν σου· ἐπίσκεψαι τὸν κόσμον σου ἐν ἐλέει καὶ οἰκτιρμοῖς· ὕψωσον κέρας Χριστιανῶν ὀρθοδόξων καὶ κατάπεμψον ἐφ' ἡμᾶς τὰ ἐλέη σου τὰ πλούσια· πρεσβείαις τῆς παναχράντου Δεσποίνης ἡμῶν Θεοτόκου καὶ ἀειπαρθένου

Μαρίας, δυνάμει τοῦ τιμίου καὶ ζωοποιοῦ  
Σταυροῦ, προστασίαις τῶν τιμίων  
ἐπουρανίων Δυνάμεων ἁσωμάτων,  
ἱκεσίαις τοῦ τιμίου ἐνδόξου Προφήτου  
Προδρόμου καὶ Βαπτιστοῦ Ἰωάννου,  
τῶν ἁγίων ἐνδόξων καὶ πανευφήμων  
Ἀποστόλων, τῶν ἐν ἁγίοις Πατέρων ἡμῶν  
μεγάλων Ἱεραρχῶν καὶ οἰκουμενικῶν  
Διδασκάλων, Βασιλείου τοῦ Μεγάλου,  
Γρηγορίου τοῦ Θεολόγου καὶ Ἰωάννου  
τοῦ Χρυσοστόμου, Ἀθανασίου, Κυρίλλου  
καὶ Ἰωάννου τοῦ Ἐλεήμονος Πατριαρχῶν  
Ἀλεξανδρίας· Νικολάου τοῦ ἐν Μύροις,  
Σπυρίδωνος Τριμυθοῦντος καὶ Νεκταρίου  
Πενταπόλεως τῶν θαυματουργῶν· τῶν  
ἁγίων ἐνδόξων Μεγαλομαρτύρων Γεωργίου  
τοῦ Τροπαιοφόρου, Θεοδώρου τοῦ Τήρωνος,  
Θεοδώρου τοῦ Στρατηλάτου, Μηνᾶ  
τοῦ θαυματουργοῦ· τῶν Ἱερομαρτύρων  
Χαραλάμπους καὶ Ἐλευθερίου, τῆς ἁγίας  
ἐνδόξου Μεγαλομάρτυρος καὶ πανευφήμου  
Εὐφημίας· τῶν ἁγίων ἐνδόξων Μαρτύρων  
Θέκλας, Ἀναστασίας, Αἰκατερίνης,  
Κυριακῆς, Φωτεινῆς, Μαρίνης, Παρασκευῆς  
καὶ Εἰρήνης· τῶν ὁσίων καὶ Θεοφόρων  
Πατέρων ἡμῶν· (τοῦ Ἁγίου τοῦ Ναοῦ)· τῶν  
ἁγίων καὶ δικαίων Θεοπατόρων Ἰωακεῖμ καὶ  
Ἄννης· τοῦ Ἁγίου ἐνδόξου Μεγαλομάρτυρος  
Δημητρίου τοῦ Μυροβλύτου, καὶ πάντων  
σου τῶν Ἀγίων. Ἰκετεύομέν σε, μόνη  
πολυέλεε Κύριε, ἐπάκουσον ἡμῶν τῶν  
ἁμαρτωλῶν δεομένων σου καὶ ἐλέησον  
ἡμᾶς.

### ΧΟΡΟΣ

Κύριε, ἐλέησον. (ιβ')

### ΙΕΡΕΥΣ

Ἐλέει καὶ οἰκτιρμοῖς καὶ φιланθρωπία  
τοῦ μονογενοῦς σου Υἱοῦ, μεθ' οὗ εὐλογητὸς  
εἶ, σὺν τῷ παναγίῳ καὶ ἀγαθῷ καὶ ζωοποιῷ  
σου Πνεύματι, νῦν καὶ ἀεὶ καὶ εἰς τοὺς  
αἰῶνας τῶν αἰώνων.

(Ἀμήν.)

### ΧΟΡΟΣ

**Ὡδὴ ζ'. Οἱ ἐκ τῆς Ἰουδαίας.**

Ἄγιε τοῦ Θεοῦ, πρέσβευε ὑπὲρ ἡμῶν.

Πειρασμῶν ἀδοκῆτων, καὶ σεισμῶν  
βαρυτάτων ἡμᾶς ἀπάλλαξον, τῇ σῇ  
ἐπιστάσει, Δημήτριε τρισμάκαρ, τοὺς ἐν  
πίστει κραυγάζοντας· Ὁ τῶν Πατέρων  
ἡμῶν, Θεὸς εὐλογητὸς εἶ.

Ἄγιε τοῦ Θεοῦ, πρέσβευε ὑπὲρ ἡμῶν.

Ὡς λειμῶν πανευώδης, ἡ σορὸς τῶν  
λειψάνων σου πνέει πάντοτε, ὁσμήν  
ἀθανασίας, ἡμῶν τὰς διανοίας, μυστικῶς  
κατευφραίνουσας, καὶ τὸ δυσῶδες παθῶν,  
Δημήτριε σοβοῦσας.

Δόξα Πατρὶ καὶ Υἱῷ καὶ Ἀγίῳ Πνεύματι.

Νεκρωθεὶς τῇ κακίᾳ, τῇ θερμῇ σου  
προσβείᾳ σπεύδω Δημήτριε, καὶ πίστει  
ἐκβοῶ σοι. Νέκρωσον τῶν παθῶν μου, τὰ  
σκιρτήματα ἅπαντα, καὶ ζώωσόν μου τὸν  
νοῦν, τῇ χάριτί σου Μάρτυς.

Καὶ νῦν καὶ ἀεὶ, καὶ εἰς τοὺς αἰῶνας τῶν  
αἰώνων. Ἀμήν.

Γνώσει λάμπρυνον θεία, τὸν ἀγνώμονα  
νοῦν μου Παρθένε Ἀχραντε, ὡς ἂν τῆς  
μετανοίας, πορεύσωμαι τὰς τρίβους, καὶ  
ζωῆς τύχῃ κρείττονος, ὁ καταφεύγων Ἀγνή,  
τῇ κραταιᾷ σου σκέπῃ.

**Ὡδὴ η'. Τὸν Βασιλέα τῶν οὐρανῶν.**

Ἄγιε τοῦ Θεοῦ, πρέσβευε ὑπὲρ ἡμῶν.

Ἔχει σε πόλις, Θεσσαλονίκη προστάτην,  
διὰ τοῦτο σου Δημήτριε κηρύττει, τὰς  
εὐεργεσίας, καὶ χάριτος τὸν πλοῦτον.

Ἄγιε τοῦ Θεοῦ, πρέσβευε ὑπὲρ ἡμῶν.

Ρύου ἀπαύστως, ἐπιφορῶν καὶ  
κινδύνων, τοὺς προστρέχοντας τοῖς θείοις

σου Λειψάνοις, καὶ τὴν σὴν πρεσβείαν,  
Δημήτριε ζητοῦντας.

*Δόξα Πατρὶ καὶ Υἱῷ καὶ Ἁγίῳ Πνεύματι.*

Αὐλοῦ μύρου, τῇ μυστικῇ εὐωδίᾳ, τῶν  
παθῶν ἡμῶν τὴν δυσωδίαν λύσον, ἵνα σε  
τιμῶμεν, Δημήτριε παμμάκαρ.

*Καὶ νῦν καὶ ἀεὶ, καὶ εἰς τοὺς αἰῶνας τῶν  
αἰώνων. Ἀμήν.*

Σὺ εἰ Παρθένε, ὡς τοῦ Θεοῦ ἡμῶν  
Μήτηρ, καταφύγιον καὶ λύτρον ἐν  
ἀνάγκαις, τῶν ὑπερυψούντων, τὸν  
ἄφραστόν σου τόκον.

**Ὡδὴ Θ'. Κυρίως Θεοτόκον.**

*Ἄγιε τοῦ Θεοῦ, πρέσβευε ὑπὲρ ἡμῶν.*

Ίασεις ἀναβλύζει, ἡ σεπτὴ σορός σου,  
τῇ ἐπομβρίᾳ τοῦ Πνεύματος Ἄγιε, τοῖς  
ἀδιστάκτῳ καρδίᾳ σὲ μεγαλύνουσι.

*Ἄγιε τοῦ Θεοῦ, πρέσβευε ὑπὲρ ἡμῶν.*

Μαστίγων ὀλεθρίων, καὶ σεισμοῦ  
μανίας, Θεσσαλονίκη τὴν πόλιν σου  
φύλαττε, Μεγαλομάρτυς Δημήτριε  
εὐφημοῦσάν σε.

*Δόξα Πατρὶ καὶ Υἱῷ καὶ Ἁγίῳ Πνεύματι.*

Οἱ πίστει προσιόντες, τῇ σεπτῇ σορῶ  
σου, ἐπηρειῶν χαλεπῶν ἀπαλλάττονται, καὶ  
κατὰ χρέος Δημήτριε ἀνυμνοῦσί σε.

*Καὶ νῦν καὶ ἀεὶ, καὶ εἰς τοὺς αἰῶνας τῶν  
αἰώνων. Ἀμήν.*

Ὑψίστου ἡ καθέδρα, Κεχαριτωμένη, τὴν  
πεπτωκυῖαν ψυχὴν μου τοῖς πάθεσι, πρὸς  
πολιτείας ἁγίας ὕψωσον ἔλλαμψιν.

**Μεγαλυνάριον.**

Ἄξιόν ἐστιν ὥς ἀληθῶς, μακαρίζειν  
σὲ τὴν Θεοτόκον, τὴν ἀειμακάριστον καὶ  
παναμώμητον, καὶ Μητέρα τοῦ Θεοῦ ἡμῶν.

Τὴν τιμιωτέραν τῶν Χερουβείμ, καὶ  
ἐνδοξοτέραν, ἀσυγκρίτως τῶν Σεραφεείμ,  
τὴν ἀδιαφθόρως, Θεὸν Λόγον τεκοῦσαν, τὴν  
ὄντως Θεοτόκον, σὲ μεγαλύνομεν.

Χαίροις τῶν Μαρτύρων ἡ καλλονή,  
καὶ Θεσσαλονίκης, πολιοῦχος ὁ εὐκλεής·  
χαίροις Μυροβλύτα, Δημήτριε παμμάκαρ,  
ἡμῶν πρὸς τὸν Σωτῆρα, πρέσβυς  
θερμότατος.

Δέδεκται ἐν κόλποις τὴν ἱεράν, σορόν  
σου παμμάκαρ, ὡς οὐράνιον θησαυρόν, ἡ  
Θεσσαλονίκη, ἥς πάλαι ἐστερήθη, καὶ πόθῳ  
εὐφημεῖ σε, Μάρτυς Δημήτριε.

Ὡς ἐρρύσω Μάρτυς φθορᾶς σεισμοῦ,  
τὴν Θεσσαλονίκη τὴν θερμὴ σου ἐπισκοπῇ,  
οὕτω ταύτην ρύου, καὶ πᾶσαν τὴν Ἑλλάδα,  
ἐπερχομένων πόνων, καὶ περιστάσεων.

Λύτρωσαι κινδύνων παντοδαπῶν,  
Δημήτριε Μάρτυς, καὶ παντοίων  
δυσχερειῶν, τοὺς τὴν σὴν πρεσβείαν, ἀπὸ  
ψυχῆς αἰτοῦντας, καὶ τῇ σεπτῇ σορῶ σου,  
πίστει προσπίπτοντας.

Μύρου εὐωδία τοῦ νοητοῦ, Μυροβλύτα  
Μάρτυς, ἀποδίωξον ἀφ' ἡμῶν, παθῶν  
ἀκαθάρτων, τὴν δυσωδίαν θάττον, καὶ τῶν  
πταισμάτων αἵτει, ἡμῖν τὴν ἄφεσιν.

Ἴδε τοὺς ἐστῶτας πανευλαβῶς, τῇ  
σεπτῇ σορῶ σου, Μυροβλύτα Μάρτυς σοφέ  
καὶ ἅπασι δίδου, τὰς σωτηρίους δόσεις, τὴν  
καθ' ἡμῶν μανίαν, λύων τοῦ δράκοντος.



Πᾶσαι τῶν Ἀγγέλων αἱ στρατιαί,  
Πρόδρομε Κυρίου, Ἀποστόλων ἡ δωδεκάς, οἱ  
Ἅγιοι Πάντες, μετὰ τῆς Θεοτόκου, ποιήσατε  
πρεσβείαν, εἰς τὸ σωθῆναι ἡμᾶς.

### ΑΝΑΓΝΩΣΤΗΣ

#### Τρισάγιον.

Ἅγιος ὁ Θεός, ἅγιος Ἰσχυρός, ἅγιος  
Ἀθάνατος, ἐλέησον ἡμᾶς. (ἐκ γ')

Δόξα Πατρὶ καὶ Υἱῷ καὶ Ἁγίῳ Πνεύματι.  
Καὶ νῦν καὶ ἀεὶ, καὶ εἰς τοὺς αἰῶνας τῶν  
αἰώνων. Ἀμήν.

Παναγία Τριάς, ἐλέησον ἡμᾶς. Κύριε,  
ἰλάσθητι ταῖς ἁμαρτίαις ἡμῶν. Δέσποτα,  
συγχώρησον τὰς ἀνομίας ἡμῖν. Ἄγιε,  
ἐπίσκεψαι καὶ ἰᾶσαι τὰς ἀσθενείας ἡμῶν,  
ἐνεκεν τοῦ ὀνόματός σου.

Κύριε, ἐλέησον. Κύριε, ἐλέησον. Κύριε,  
ἐλέησον.

Δόξα Πατρὶ καὶ Υἱῷ καὶ Ἁγίῳ Πνεύματι.  
Καὶ νῦν καὶ ἀεὶ, καὶ εἰς τοὺς αἰῶνας τῶν  
αἰώνων. Ἀμήν.

Πάτερ ἡμῶν ὁ ἐν τοῖς οὐρανοῖς,  
ἁγιασθήτω τὸ ὄνομά σου. Ἐλθέτω ἡ  
βασιλεία σου. Γενηθήτω τὸ θέλημά σου,  
ὡς ἐν οὐρανῷ καὶ ἐπὶ τῆς γῆς. Τὸν ἄρτον  
ἡμῶν τὸν ἐπιούσιον δὸς ἡμῖν σήμερον. Καὶ  
ἄφες ἡμῖν τὰ ὀφειλήματα ἡμῶν, ὡς καὶ  
ἡμεῖς ἀφίεμεν τοῖς ὀφειλέταις ἡμῶν. Καὶ μὴ  
εἰσενέγκῃς ἡμᾶς εἰς πειρασμόν, ἀλλὰ ρῦσαι  
ἡμᾶς ἀπὸ τοῦ πονηροῦ.

### ΙΕΡΕΥΣ

Ὅτι σοῦ ἐστὶν ἡ βασιλεία καὶ ἡ δύναμις  
καὶ ἡ δόξα τοῦ Πατρὸς καὶ τοῦ Υἱοῦ καὶ τοῦ  
Ἁγίου Πνεύματος, νῦν καὶ ἀεὶ καὶ εἰς τοὺς  
αἰῶνας τῶν αἰώνων.

### ΧΟΡΟΣ

Ἀμήν.

#### Ἦχος γ'. Θείας πίστεως.

Μέγαν εὖρατο ἐν τοῖς κινδύνοις, σὲ  
ὑπερμαχον ἡ οἰκουμένη, Ἀθλοφόρε τὰ ἔθνη  
τροποῦμενον. Ὡς οὖν Λυαίου κάθειλες  
τὴν ἔπαρσιν, ἐν τῷ σταδίῳ θαρρύνας τὸν  
Νέστορα, οὕτως Ἄγιε, Μεγαλομάρτυς  
Δημήτριε, Χριστὸν τὸν Θεὸν ἰκέτευε,  
δωρήσασθαι ἡμῖν τὸ μέγα ἔλεος.

### ΙΕΡΕΥΣ

Ἐλέησον ἡμᾶς ὁ Θεός κατὰ τὸ μέγα  
ἔλεός Σου, δεόμεθά Σου, ἐπάκουσον καὶ  
ἐλέησον.

(Κύριε, ἐλέησον. Κύριε, ἐλέησον. Κύριε,  
ἐλέησον.)

Ἔτι δεόμεθα καὶ ὑπὲρ τοῦ  
διαφυλαχθῆναι τὴν ἁγίαν Ἐκκλησίαν  
καὶ τὴν πόλιν ταύτην, καὶ πᾶσαν πόλιν  
καὶ χώραν, ἀπὸ ὀργῆς, λοιμοῦ, λιμοῦ,  
σεισμοῦ, καταποντισμοῦ, πυρός, μαχαίρας,  
ἐπιδρομῆς ἄλλοφύλων, ἐμφυλίου πολέμου  
καὶ αἰφνιδίου θανάτου· ὑπὲρ τοῦ ἴλεων,  
εὐμενῇ καὶ εὐδιάλλακτον γενέσθαι τὸν  
ἀγαθὸν καὶ φιλάνθρωπον Θεὸν ἡμῶν, τοῦ  
ἀποστρέψαι καὶ διασκεδάσαι πᾶσαν ὀργὴν  
καὶ νόσον τὴν καθ' ἡμῶν κινουμένην, καὶ  
ρῦσασθαι ἡμᾶς ἐκ τῆς ἐπικειμένης δικαίας  
αὐτοῦ ἀπειλῆς, καὶ ἐλεῆσαι ἡμᾶς.

(Κύριε, ἐλέησον. Κύριε, ἐλέησον. Κύριε,  
ἐλέησον.)

Ἔτι δεόμεθα καὶ ὑπὲρ τοῦ εἰσακοῦσαι  
Κύριον τὸν Θεὸν ἡμῶν φωνῆς τῆς δεήσεως  
ἡμῶν τῶν ἁμαρτωλῶν, καὶ ἐλεῆσαι ἡμᾶς.

(Κύριε, ἐλέησον. Κύριε, ἐλέησον. Κύριε,  
ἐλέησον.)

### ΙΕΡΕΥΣ

Ἐπάκουσον ἡμῶν, ὁ Θεός, ὁ Σωτὴρ  
ἡμῶν, ἡ ἐλπίς πάντων τῶν περᾶτων τῆς

γῆς καὶ τῶν ἐν θαλάσῃ μακράν· καὶ ἴλεως, ἴλεως γενοῦ ἡμῖν, Δέσποτα, ἐπὶ ταῖς ἀμαρτίαις ἡμῶν, καὶ ἐλέησον ἡμᾶς.

Ἐλεήμων γὰρ καὶ φιλόανθρωπος Θεὸς ὑπάρχεις, καὶ Σοὶ τὴν δόξαν ἀναπέμπομεν, τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

### ΙΕΡΕΥΣ

Δόξα σοι ὁ Θεὸς ἡμῶν, δόξα σοι.

Χριστὸς ὁ ἀληθινὸς Θεὸς ἡμῶν, ταῖς πρεσβείαις τῆς παναχράντου καὶ παναμώμου ἁγίας αὐτοῦ Μητρός, δυνάμει τοῦ τιμίου καὶ ζωοποιοῦ Σταυροῦ, προστασίαις τῶν τιμίων ἐπουρανίων Δυνάμεων Ἀσωμάτων, ἱκεσίαις τοῦ τιμίου, ἐνδόξου, προφήτου, Προδρόμου καὶ βαπτιστοῦ Ἰωάννου, τῶν ἁγίων ἐνδόξων καὶ πανευφήμων Ἀποστόλων, τῶν ἁγίων ἐνδόξων καὶ καλλινίκων μαρτύρων· τῶν ὁσίων καὶ θεοφόρων Πατέρων ἡμῶν· **(τοῦ Ἁγίου τοῦ Ναοῦ)**· τῶν ἁγίων καὶ δικαίων Θεοπατόρων Ἰωακείμ καὶ Ἄννης, τοῦ Ἁγίου ἐνδόξου Μεγαλομάρτυρος Δημητρίου τοῦ Μυροβλύτου, καὶ πάντων τῶν Ἁγίων, ἐλεῆσαι καὶ σῶσαι ἡμᾶς, ὡς ἀγαθὸς καὶ φιλόανθρωπος.

### ΧΟΡΟΣ

**Ἦχος β΄. Ὅτε ἐκ τοῦ ξύλου.**

Πάντας τοὺς προσπίπτοντας πιστῶς, τοῖς σοῖς μυριπνόοις λειψάνοις, καὶ δυσωποῦντές σε, Ἄγιε Δημήτριε, Μεγαλομάρτυς Χριστοῦ, ρῦσαι πάσης κακώσεως, σεισμοῦ τε ἀνάγκης, καὶ παντοίων θλίψεων, ψυχῆς καὶ σώματος, ἔχων πρὸς Χριστὸν παρρησίαν, καὶ πληρῶν ἀεὶ τὰς αἰτήσεις, τῶν εὐλικρινῶς μακαριζόντων σε.

Δέσποινα πρόσδεξαι, τὰς δεήσεις τῶν δούλων σου, καὶ λύτρωσαι ἡμᾶς, ἀπὸ πάσης ἀνάγκης καὶ θλίψεως.

Τὴν παῖσαν ἐλπίδα μου, εἰς σὲ ἀνατίθημι, Μήτηρ τοῦ Θεοῦ, φύλαξόν με ὑπὸ τὴν σκέπην σου.

### ΙΕΡΕΥΣ

Δι' εὐχῶν τῶν ἁγίων πατέρων ἡμῶν, Κύριε Ἰησοῦ Χριστέ ὁ Θεός, ἐλέησον καὶ σῶσον ἡμᾶς.

(Ἀμήν.)